



ຄວາມປອດໄພຈາກໄຟປ່າ

ຫຼາຍຕໍ່ຫຼາຍຄົນກຳລັງສ້າງບ້ານຂອງຕົນເອງຢູ່ໃນສະຖານທີ່ກາງປ່າ, ພື້ນທີ່ຊົນນະບົດ ຫຼືພູຜາທີ່ຫ່າງໄກ. ຜູ້ຢູ່ອາໄສທີ່ນັ້ນມີຄວາມສຸກກັບຄວາມສວຍງາມຂອງສິ່ງແວດລ້ອມ, ແຕ່ກໍປະເຊີນກັບອັນຕະລາຍຈາກໄຟປ່າຫຼາຍທີ່ສຸດ. ໄຟປ່າມັກຈະເກີດຂຶ້ນໂດຍທີ່ບໍ່ຄ່ອຍສາມາດຈະສັງເກດເຫັນໄດ້. ພວກມັນແຜ່ລາມໄປຢ່າງໄວ, ໄໝ້ບັນດາພູມໄມ້, ຕົ້ນໄມ້ ແລະບ້ານ. ໃນການເກີດໄຟປ່າ, ນັບໄດ້ວ່າທຸກວິນາທີ່ມີຄວາມເສຍຫາຍ!

ສະມາຄົມກາແດງອາເມຣິກາຢູ່ໃນເຂດອ່າວສະໜອງຂໍ້ມູນຕໍ່ໄປນີ້ເພື່ອເຮັດໃຫ້ທ່ານ ແລະຄົນທີ່ທ່ານຮັກມີຄວາມປອດໄພ ຖ້າເກີດມີໄຟປ່າຢູ່ໃນພື້ນທີ່ຂອງທ່ານຄື:

ວາງແຜນການ

ຫຼຸດຄວາມສ່ຽງຂອງທ່ານໂດຍການກະກຽມແຕ່ລຽວນີ້ ກ່ອນທີ່ຈະຖືກໄຟປ່າເຂົ້າບຸກລຸກ. ປະຕິບັດຕາມຂັ້ນຕອນທີ່ໄດ້ເຮັດເປັນລາຍການໄວ້ລຸ່ມນີ້ ເພື່ອປົກປ້ອງຄອບຄົວ, ບ້ານ ແລະຊັບສິນຂອງທ່ານ.

- **ສ້າງແຜນການ:** ຕິດຕໍ່ກັບພະແນກດັບເພີງ, ພະແນກສາທາ, ຫຼືຫ້ອງການປ່າໄມ້ໃນທ້ອງຖິ່ນຂອງທ່ານ ເພື່ອຊອກຂໍ້ມູນເພີ່ມເຕີມກ່ຽວກັບກົດໝາຍດັບເພີງ. ໃຫ້ແນ່ໃຈວ່າລົດດັບເພີງສາມາດເຂົ້າເຖິງບ້ານຂອງທ່ານໄດ້. ໝາຍທຸກເສັ້ນທາງລົດເຂົ້າໃຫ້ຊັດເຈນ ແລະແຈ້ງຊື່ ແລະທີ່ຢູ່ຂອງທ່ານ. ບອກສະມາຊິກຄອບຄົວໃນເລື່ອງໄຟປ່າໃນເລື່ອງວິທີການປ້ອງກັນ ແລະສິ່ງທີ່ຈະເຮັດ ຖ້າເກີດມີໄຟປ່າ. ຂຽນເບີໂທລະສັບສຸກເສີນດັບເພີງໄວ້.
- **ກຳນົດເສັ້ນທາງຫຼືບໜີ:** ວາງແຜນເສັ້ນທາງຫຼືບໜີຈາກເຮືອນຂອງທ່ານໄວ້ຫຼາຍບ່ອນທີ່ຈະໄປໄດ້ທັງທາງລົດ ຫຼືທາງຢ່າງ.
- **ກຳນົດບ່ອນທີ່ຈະໄປພົບກັນ:** ເລືອກບ່ອນທີ່ສະມາຊິກຄອບຄົວຈະໄປພົບກັນຢູ່ນອກບໍລິເວນບ້ານຂອງທ່ານ ໃນກໍລະນີທີ່ທ່ານບໍ່ສາມາດເຂົ້າບ້ານໄດ້ ຫຼືຈຳເປັນຕ້ອງໄດ້ຍ້າຍອອກໜີ. ກຳນົດ “ບ່ອນຕິດຕໍ່ແຈ້ງເຂົ້າ” ນອກລັດໃຫ້ກັບທຸກຄົນເພື່ອເຮັດການຕິດຕໍ່.
- **ວາງແຜນວິທີການທີ່ເພື່ອນບ້ານຈະເຮັດວຽກຮ່ວມກັນຫຼັງຈາກໄຟປ່າ:** ເຮັດບັນຊີເລື່ອງຄວາມຖະໜັດຂອງເພື່ອນບ້ານທ່ານໄວ້ເຊັ່ນ: ດ້ານການແພດ ຫຼືດ້ານວິຊາການ. ເຮັດການພິຈາລະນາເບິ່ງວິທີການທີ່ທ່ານສາມາດຊ່ວຍເພື່ອນບ້ານຜູ້ມີຄວາມຕ້ອງການພິເສດເຊັ່ນ: ຜູ້ສູງອາຍຸ ຫຼືຜູ້ພິການ. ວາງແຜນການເພື່ອດູແລເດັກນ້ອຍ ຜູ້ທີ່ອາດຈະຢູ່ແຕ່ເຂົາເຈົ້າເອງ ຖ້າພໍ່ແມ່ຂອງເຂົາເຈົ້າບໍ່ສາມາດກັບບ້ານໄດ້.
- **ປົກປ້ອງບ້ານຂອງທ່ານເອງ:** ໃຫ້ໃສ່ໃຈເລື່ອງການອອກແບບ ແລະດັດແປງບ້ານຂອງທ່ານໃຫ້ມີຄວາມປອດໄພຈາກໄຟປ່າ. ເລືອກວັດສະດຸ ແລະຕົ້ນໄມ້ທີ່ສາມາດຊ່ວຍກັນໄຟ ແທນທີ່ຈະເປັນຕົວ



ເພີ່ມເຊື້ອເພີງ. ອະນາໄມຫຼັງຄາ ແລະຮາງລິນໃຫ້ເປັນປົກກະຕິ. ລາຍງານສະພາບທີ່ສູງງ່າຍການເກີດໄຟປ່າ. ລະບຸ ແລະຮັກສາໃຫ້ມີແຫຼ່ງນໍ້າທີ່ພຽງພໍຢູ່ນອກເຮືອນຂອງທ່ານເຊັ່ນ: ໜອງນ້ອຍ, ຖັງນໍ້າ, ນໍ້າສ້າງ ຫຼືອ່າງລອຍນໍ້າ.

- ສ້າງໃຫ້ມີເຂດກັນໄຟ 30 - ຫາ 100 ຟຸດຢູ່ອ້ອມເຮືອນຂອງທ່ານ: ຢູ່ພາຍໃນພື້ນທີ່ນີ້, ທ່ານສາມາດໃຊ້ຂັ້ນຕອນຕ່າງໆເພື່ອຫຼຸດຜ່ອນສິ່ງທີ່ຈະຖືກແປວໄຟ ແລະຄວາມຮ້ອນທີ່ແຜ່ອອກມາເຊັ່ນ: ໃບໄມ້ແຫ້ງ ແລະວັດຖຸທີ່ຕິດໄຟໄດ້. ຕິດຕໍ່ກັບພະແນກດັບເພີງ ຫຼືຫ້ອງການປ່າໄມ້ໃນທ້ອງຖິ່ນຂອງທ່ານ ເພື່ອຫາຂໍ້ມູນເພີ່ມເຕີມ.

ໃຫ້ມີຊຸດເຄື່ອງມື

ເມື່ອໄຟປ່າເຂົ້າມາຄຸກຄາມ, ທ່ານຈະບໍ່ມີເວລາທີ່ຈະໄປຊື້ເຄື່ອງ ຫຼືຊອກຫາສິ່ງທີ່ຕ້ອງໃຊ້. ປະກອບເຄື່ອງທີ່ທ່ານຕ້ອງໃຊ້ໃນໄພພິບັດຕາມລາຍການທີ່ທ່ານອາດຈະຕ້ອງການ ຖ້າມີການແນະນໍາໃຫ້ຍ້າຍອອກ. ເກັບຮັກສາສິ່ງຂອງເຫຼົ່ານີ້ໄວ້ໃນພາຊະນະບັນຈຸທີ່ທົນທານ, ເອົາໄປໄດ້ງ່າຍເຊັ່ນ: ກະເປົາເປ້, ຖົງໜັງສັດ, ຫຼືກະຖົງບັນຈຸ. ໃຫ້ປະກອບດ້ວຍ:

- ອາຫານທີ່ບໍ່ເນົາເປື້ອນງ່າຍ: ສິ່ງຕ່າງໆທີ່ຢູ່ໃນທີ່ເຊັ່ນ: ກ້ອນຂະໜົມໃຫ້ພະລັງງານ, ນໍ້າຊຸບໃນກະປ່ອງ ຫຼືເນີຍໝາກຖົ່ວດິນ.
- ນໍ້າໜຶ່ງແກນລອນຕໍ່ຄົນຕໍ່ມື້
- ຊຸດເຄື່ອງຊ່ວຍເຫຼືອເບື້ອງຕົ້ນ ແລະຢາປິ່ນປົວຕ່າງໆ
- ໄຟສາຍ, ວິທະຍຸສື່ສານໃຊ້ຖ່ານ ຫຼືແບບໃຊ້ລານ, ເຄື່ອງມືທີ່ຈໍາເປັນ ແລະແຜນທີ່
- ເຄື່ອງນຸ່ງ ແລະເກີບທີ່ທົນທານ
- ເຄື່ອງໃຊ້ສ່ວນຕົວ ແລະເຄື່ອງອະນາໄມ: ຫຸ້ມທີ່ເອກະສານທີ່ສໍາຄັນ, ເຄື່ອງທໍາຄວາມສະອາດ ແລະເຄື່ອງໃຫ້ຄວາມສະບາຍເຊັ່ນ: ປຶ້ມ ແລະເຄື່ອງຫຼິ້ນ.
- ເງິນສົດໃນໃບເງິນທີ່ມີຄ່າໜ້ອຍ
- ຂໍ້ມູນຕິດຕໍ່ສຸກເສີນ

ພ້ອມຮັບແຈ້ງ

ຮຽນຮູ້ວິທີການປົກປ້ອງຕົນເອງ ແລະເຂົ້າຝຶກເພື່ອຊ່ວຍເຫຼືອຜູ້ອື່ນກ່ອນ, ໃນເວລາ ແລະຫຼັງໄຟປ່າ.

ສິ່ງທີ່ຕ້ອງເຮັດໃນກໍລະນີມີການລາຍງານເລື່ອງໄຟປ່າ



- ພັງວິທະຍຸທີ່ໃຊ້ຖ່ານຂອງທ່ານເພື່ອພັງການລາຍງານ ແລະຂໍ້ມູນການຍ້າຍໜີ. ປະຕິບັດຕາມຄໍາແນະນໍາຂອງທາງການທ້ອງຖິ່ນ.
- ຈົ່ງຈອດລົດຂອງທ່ານໂດຍການປິ່ນໜ້າອອກສະເໝີ ຫຼືຈອດຢູ່ໃນບ່ອນທີ່ໂລ່ງ ໂດຍຫັນໜ້າອອກໄປທາງໜຶ່ງໄດ້.
- ຂັງສັດລ້ຽງໄວ້ໃນຫ້ອງດຽວ. ວາງແຜນການດູແລສັດລ້ຽງຂອງທ່ານ ໃນກໍລະນີທີ່ທ່ານຕ້ອງໄດ້ຍ້າຍອອກ.
- ຈັດຫາທີ່ພັກຊົ່ວຄາວຢູ່ໃນບ້ານຂອງໝູ່ເພື່ອນ ຫຼືຍາດພີ່ນ້ອງທີ່ຢູ່ນອກເຂດອັນຕະລາຍ.
- ຈໍາກັດຂອບເຂດບໍ່ໃຫ້ໄດ້ຮັບຄວັນ ຫຼືຂີ້ຝຸ່ນ. ພັງ ແລະເບິ່ງລາຍງານເລື່ອງຄຸນະພາບຂອງອາກາດ ແລະການເຕືອນເລື່ອງສຸຂະພາບກ່ຽວກັບຄວັນ.

ຖ້າໄດ້ຮັບການແນະນໍາໃຫ້ຍ້າຍອອກ, ຈົ່ງຍ້າຍອອກທັນທີ

- ສວມໃສ່ເຄື່ອງນຸ່ງທີ່ເປັນຊຸດປ້ອງກັນ ພ້ອມທັງເກີບທີ່ແຂງແໜ້ນໜາ, ເຄື່ອງນຸ່ງຝ້າຍ ຫຼືຂົນສັດ, ໂສ້ງຂາຍາວ, ເສື້ອແຂນຍາວ, ໃສ່ຖົງມື, ແລະຜ້າເຊັດມືເພື່ອໃຊ້ປ້ອງກັນໜ້າຂອງທ່ານ.
- ເອົາຊຸດເຄື່ອງອຸປະກອນໄພພິບັດຂອງທ່ານອອກໄປ.
- ປິດບ້ານໃສ່ກຸນແຈ.
- ບອກກັບຜູ້ໃດຜູ້ໜຶ່ງເມື່ອທ່ານອອກໄປ ແລະບ່ອນທີ່ທ່ານຈະໄປ.
- ເລືອກທາງອອກໜີໄປຈາກອັນຕະລາຍຂອງໄຟ. ຕິດຕາມເບິ່ງການປ່ຽນແປງຄວາມໄວ ແລະທິດທາງຂອງໄຟ ແລະຄວັນ.

ການກັບຄືນບ້ານຫຼັງຈາກໄຟປ່າມອດລົງ

- ຢ່າເຂົ້າໄປໃນບ້ານຈົນກວ່າໄດ້ຮັບແຈ້ງຈາກທາງການວ່າປອດໄພແລ້ວ.
- ລະມັດລະວັງເມື່ອຈະເຂົ້າໄປ: ໃສ່ຖົງມືໜັງ ແລະເກີບພື້ນໜາ ເພື່ອປ້ອງກັນມື ແລະຕີນ ເນື່ອງຈາກວ່າອາດຈະຍັງມີອັນຕະລາຍຢູ່, ລວມທັງບ່ອນທີ່ຍັງມີຄວາມຮ້ອນເຊິ່ງສາມາດລຸກໄໝ້ຂຶ້ນໄດ້ໂດຍບໍ່ມີການເຕືອນ.
- ປະຕິບັດຕາມຄໍາແນະນໍາຂອງທາງສາທາລະນະສຸກກ່ຽວກັບຄວາມປອດໄພໃນການທໍາຄວາມສະອາດຂີ້ເທົ່າໄຟ ແລະການໃຊ້ໜ້າກາກທີ່ປອດໄພ.
- ຫິດສິ່ງເສດເຫຼືອຈາກການໄໝ້ໃຫ້ປຽກ ເພື່ອຫຼຸດຜ່ອນການສູດດົມເອົາລະອອງຝຸ່ນ.
- ໃຫ້ແນ່ໃຈວ່ານ້ຳ ແລະອາຫານຂອງທ່ານມີຄວາມປອດໄພກ່ອນທີ່ຈະນໍາໃຊ້. ເອົາອາຫານທີ່ຖືກຄວາມຮ້ອນ, ຖືກຄວັນ ຫຼືຂີ້ຄວັນໄຟຖິ້ມ. ຢ່າໃຊ້ນ້ຳທີ່ທ່ານຄິດວ່າມີການປົນເປື້ອນ.